

நவம்பர் - 15

TNPSC துளிகள்

- ❖ 77 மில்லியன் மக்கள் நீரிழிவு நோயினால் பாதிக்கப்பட்டுள்ள நிலையில், 20 - 79 வயதிற்குட்பட்ட பிரிவில் அதிக எண்ணிக்கையிலான நீரிழிவு நோயாளிகளை (இரண்டாவது இடத்தில்) இந்தியா கொண்டுள்ளது.
 - முதல் 10 நாடுகளின் பட்டியலில் 116 மில்லியன் நீரிழிவு நோயாளிகளுடன் சீனா முதலிடத்தில் உள்ளது.
- ❖ பாலர் சங்க விழாவின் 11வது பதிப்பானது தேசிய நாடகப் பள்ளியினால் (National School of Drama - NSD) புது தில்லியில் உள்ள அதன் வளாகத்தில் ஏற்பாடு செய்யப் பட்டது. இது குழந்தைகளால் நிகழ்த்தப்படும் நாட்டுப்புற மற்றும் பாரம்பரிய கலை வடிவங்களின் சங்கமமாகும்.
- ❖ 1889 ஆம் ஆண்டில் பிறந்த இந்தியாவின் முன்னாள் பிரதமரான ஜவஹர்லால் நேருவுக்கு மரியாதை செலுத்தும் வகையில் இந்தியாவில் ஒவ்வொரு ஆண்டும் நவம்பர் 14 ஆம் தேதியன்று குழந்தைகள் தினம் கொண்டாடப் படுகின்றது.
 - கூடுகள் ஆனது "நடமாடும் மரங்கள்" என்ற டூலுடன் இந்தத் தினத்தை அனுசரித்தது. இந்த டூல் ஆனது ஏழு வயது நிரம்பிய மாணவரான திவ்யாசன்ஹி சிங்கால் என்பவரின் ஓவியத்தை அடிப்படையாகக் கொண்டது. இது காடுகள் அழிப்பிலிருந்து அடுத்த தலைமுறையினரைப் பாதுகாப்பதற்கான செய்தியைப் பரப்புகின்றது.

தமிழ்நாடு செய்திகள்

தென்பெண்ணை நதியின் குறுக்கே அணை

- ❖ கர்நாடகாவால் தென்பெண்ணை ஆற்றின் குறுக்கே அணை கட்டப்படுவதைத் தடுத்து நிறுத்தக் கோரிய தமிழ்நாட்டின் மனுவை இந்திய உச்ச நீதிமன்றம் தள்ளுபடி செய்துள்ளது.
- ❖ கர்நாடக மாநிலமானது தென்பெண்ணை ஆற்றின் ஒரு கிளை நதியான மார்க்கண்டேய நதி என்ற நதியின் குறுக்கே 50 மீட்டர் உயரம் கொண்ட ஒரு அணையைக் கட்டத் தொடங்கியுள்ளது.
- ❖ இந்த நதியானது கர்நாடகாவின் சென்னகேசவ மலைகளில் உற்பத்தியாகின்றது.
- ❖ இது ஓசூர், கிருஷ்ணகிரி, தர்மபுரி, திருவண்ணாமலை மற்றும் விழுப்புரம் ஆகிய மாவட்டங்கள் வழியாக 432 கிலோ மீட்டர் பயணித்து, கடலை அடைகின்றது.

தேசியச் செய்திகள்

சபரிமலை சீராய்வு மனு மீதான தீர்ப்பு

- ❖ அனைத்து வயதைச் சேர்ந்த பெண்களும் கேரளாவில் உள்ள சபரிமலை கோவிலுக்குள் நுழைவது குறித்து ஒரு பெரிய அமர்வு மீண்டும் விசாரிக்க வேண்டும் என்று உச்ச நீதிமன்றத்தின் ஐந்து நீதிபதிகளைக் கொண்ட அரசியலமைப்பு அமர்வு தீர்ப்பளித்துள்ளது.
- ❖ தற்போது பெண்கள் கோவிலுக்குள் நுழைவதற்குத் தடை ஏதும் விதிக்கப்பட வில்லை.



- ❖ பின்வரும் நீதிபதிகளைக் கொண்ட அரசியலமைப்பு அமர்வானது சபரிமலை சீராய்வு மனு மீதான தீர்ப்பினை வழங்கியது.
 - ரோஹிந்தன் ஃபாலி நாரிமன்
 - டி.ஓய் சந்திரசூட்
 - இந்தியத் தலைமை நீதிபதி ரஞ்சன் கோகோய்
 - இந்து மல்ஹோத்ரா
 - ஏ.எம்.கான்வில்கர்
- ❖ இந்தத் தீர்ப்பானது 3 : 2 என்பதின் அடிப்படையில் வழங்கப் பட்டுள்ளது.
- ❖ நீதிபதிகள் சந்திரசூட் மற்றும் ரோஹிந்தன் நாரிமன் ஆகியோர் மாறுபட்ட தீர்ப்பை வழங்கினர். இவர்கள் இந்த அமர்வில் உள்ள மற்ற நீதிபதிகளின் கருத்துகளை (பெரும்பான்மை நீதிபதிகளின் கருத்துகளை) ஏற்றுக் கொள்ளவில்லை. இவர்கள் இது தொடர்பான அனைத்து (56 மறுஆய்வு மனுக்கள்) சீராய்வு மனுக்களையும் தள்ளுபடி செய்ய வேண்டுமென்று தீர்ப்பு வழங்கினர்.
- ❖ 2018 ஆம் ஆண்டு உச்ச நீதிமன்ற உத்தரவைப் பின்பற்றாதது ஒரு விருப்பத் தேர்வு அல்ல என்றும் தீர்ப்பு வழங்கப்பட்ட தேதியிலிருந்து பெண்கள் சபரிமலை கோவிலுக்குள் நுழைய அனுமதிக்கப் படுவதாகவும் அவர்கள் கூறினர்.
- ❖ ஏழு நீதிபதிகளைக் கொண்ட அமர்வானது பின்வரும் விவகாரங்களையும் ஆராய இருக்கின்றது.
 - முஸ்லீம் மற்றும் பார்சி இனப் பெண்கள் அவர்களது வழிபாட்டுத் தலங்களுக்குள் அனுமதித்தல்.
 - தாலூதி போஹ்ரா முஸ்லிம் சமூகத்தில் பெண்களின் பிறப்புறுப்பை வெட்டுதல்.
 - அரசியலமைப்பின் 25 (1)வது பிரிவின் கீழ் உள்ள 'பொது ஒழுங்கு, ஒழுக்கம் மற்றும் சுகாதாரம்' ஆகியவற்றின் பொருளை வரையறுத்தல்.
 - 'அறநெறி' அல்லது 'அரசியலமைப்பு அறநெறி' ஆகியவற்றின் பொருளை வரையறுத்தல்.
 - ஒரு மதப் பிரிவின் "அத்தியாவசிய மத நடைமுறைகளுக்கு" பிரிவு 26 இன் கீழ் அரசியலமைப்புப் பாதுகாப்பு வழங்கப் படுகிறதா என்பது குறித்து இந்த அமர்வு ஆராய இருக்கின்றது.
 - மதத்தின் ஒரு குறிப்பிட்ட நடைமுறையில் நீதிமன்றம் எந்த அளவிற்குத் தலையிட முடியும் என்பது குறித்தும் இந்த அமர்வு விசாரிக்க இருக்கின்றது.

முன்னதாக

- ❖ 2018 ஆம் ஆண்டில் உச்ச நீதிமன்றமானது 10 முதல் 50 வயதுக்குட்பட்ட பெண்கள் சபரிமலை கோவிலில் வழிபட அனுமதியளித்துத் தீர்ப்பு வழங்கியுள்ளது.
- ❖ இந்த வழக்கின் பெயர்:
 - காந்தாரா ராஜீவாரா (எதிர்) இந்திய இளம் வழக்கறிஞர்கள் சங்கம்.

ரஃபேல் ஒப்பந்தம் குறித்த சீராய்வு மனு மீதான தீர்ப்பு

- ❖ 2018 ஆம் ஆண்டு டிசம்பர் 14 அன்று 36 ரஃபேல் போர் விமானங்களை வாங்குவதை ஆதரித்த உச்ச நீதிமன்றத் தீர்ப்பை மறுஆய்வு செய்யக் கோரும் மனுக்களை இந்திய உச்ச நீதிமன்றத்தின் மூன்று நீதிபதிகளைக் கொண்ட அமர்வு தள்ளுபடி செய்தது.
- ❖ இந்த அமர்வானது இந்திய உச்ச நீதிமன்றத் தலைமை நீதிபதியான (Chief Justice of India



- CJI) ரஞ்சன் கோகாயால் தலைமை தாங்கப்பட்டது.

- ❖ "யஷ்வந்த் சின்ஹா மற்றும் பிறர் (எதிர்) மத்தியப் புலனாய்வு அமைப்பு" என்ற வழக்கில் இந்தத் தீர்ப்பு வழங்கப்பட்டுள்ளது.
- ❖ CJI உடன் இணைந்து நீதிபதி சஞ்சய் கிஷண் கவுல் இத்தீர்ப்பை எழுதி, வழங்கினார்.
- ❖ இந்த அமர்வின் மூன்றாவது நீதிபதியான கே.எம். ஜோசப் முதன்மைத் தீர்ப்புடன் ஒத்துப் போவதாக தீர்ப்பு கூறினார். மேலும் இவர் அப்புகாரில் ஏதேனும் முகாந்திரம் இருந்தால் முன் அனுமதியுடன் சிபிஐ விசாரணைக்குப் பரிந்துரைத்தார்.

2020 ஆம் ஆண்டு குடியரசு தின விழாவின் சிறப்பு விருந்தினர் - ஜெய்ர் போல்சனாரோ

- ❖ 11வது பிரிக்ஸ் உச்சி மாநாட்டின் ஒரு பகுதியாக, பிரதமர் மோடி பிரேசில் அதிபர் ஜெய்ர் போல்சனாரோவுடன் இருதரப்புப் பேச்சுவார்த்தையை நடத்தினார்.
- ❖ இந்திய குடிமக்களுக்கு நுழைவு இசைவு அற்ற (VISA FREE) பயணத்திற்கு அனுமதியளிக்கும் பிரேசில் அதிபரின் முடிவை அவர் வரவேற்றார்.
- ❖ இந்தியாவின் 2020 ஆம் ஆண்டு குடியரசு தின விழாக் கொண்டாட்டங்களில் முதன்மை விருந்தினராக கலந்து கொள்வதற்காக விடுக்கப்பட்ட பிரதமர் நரேந்திர மோடியின் அழைப்பை போல்சனாரோ ஏற்றுக் கொண்டார்.

ஃபெனி நதி ஒப்பந்தம்

- ❖ இந்தியாவிற்கும் வங்க தேசத்திற்கும் இடையிலான ஒரு புரிந்துணர்வு ஒப்பந்தத்திற்கு மத்திய அமைச்சரவை ஒப்புதல் அளித்துள்ளது.
- ❖ இந்த புரிந்துணர்வு ஒப்பந்தமானது திரிபுராவில் உள்ள சப்ரூம் நகரத்திற்கான குடிநீர் விநியோக திட்டத்திற்காக இந்தியாவினால் ஃபெனி ஆற்றில் இருந்து 1.82 cusecs (பாய்வு வீத கொள்ளளவு அலகு) தண்ணீரை எடுப்பது தொடர்பான ஒரு ஒப்பந்தமாகும்.

ஃபெனி நதி

- ❖ ஃபெனி நதியானது தென்கிழக்கு வங்க தேசத்தில் உள்ள ஒரு நதியாகும்.
- ❖ நீர் உரிமை தொடர்பாக தொடர்ச்சியான சர்ச்சைகளைக் கொண்டுள்ள இந்த நதி இரு நாட்டின் எல்லைகளைக் கடந்து செல்லும் ஒரு நதியாகும்.
- ❖ ஃபெனி நதியானது தெற்கு திரிபுரா மாவட்டத்தில் உருவாகி, சப்ரூம் நகரம் வழியாகப் பாய்ந்து, பின்னர் வங்க தேசத்தில் நுழைகின்றது.
- ❖ லிட்டில் ஃபெனி என்றும் அழைக்கப்படும் முஹூரி நதியானது நவகாளி மாவட்டத்தில் உற்பத்தியாகி அதன் பின் ஃபெனி நதியின் முகத்துவாரத்திற்கு அருகில் அதனுடன் இணைகின்றது.



புரு பழங்குடியின மக்கள் தொடர்பான பிரச்சினைகள்

- ❖ வடக்கு திரிபுராவில் புரு அகதிகளால் தொடங்கப்பட்ட முற்றுகையானது அகற்றப் பட்டது.
- ❖ தங்களுக்கான உணவுப் பொருள் வழங்கலை மீண்டும் தொடங்க வேண்டும் என்று அவர்கள் கோரிக்கை விடுத்தனர்.
- ❖ சமீபத்தில், மத்திய உள்துறை அமைச்சகமானது சுமார் 30,000 புரு இன மக்களுக்கு வாக்களிக்கும் உரிமையை வழங்க முடிவு செய்தது.
- ❖ இந்த புரு இன மக்கள் 1997 ஆம் ஆண்டில் ஏற்பட்ட சில சமூகங்களுக்கு இடையிலான ஒரு வன்முறையை அடுத்து மிசோரமில் இருந்து திரிபுராவுக்குத் தப்பி ஓடி விட்டனர்.
- ❖ இது தொடர்பாக, மத்திய அரசு, திரிபுரா மற்றும் மிசோரம் ஆகியவற்றிற்கிடையே முத்தரப்பு ஒப்பந்தம் ஒன்று கையெழுத்தானது.
- ❖ இந்த ஆண்டின் வாக்காளர் பட்டியலைத் திருத்தி, அம்மாநிலத்திற்குள் இடம்பெயர்ந்த சமூகத்தின் உறுப்பினர்களை அப்பட்டியலில் சேர்க்குமாறு இந்தியத் தேர்தல் ஆணையம் இப்போது மிசோரம் மாநிலத்திடம் கேட்டுக் கொண்டுள்ளது.

புரு பழங்குடியினர்

- ❖ இந்தியாவில் திரிபுரா மாநிலம் முழுவதும் புரு பழங்குடியின மக்களைக் காணலாம். இருப்பினும், மிசோரம் மற்றும் அசாம் ஆகிய மாநிலங்களிலும் அவர்களைக் காணலாம்.
- ❖ இவர்கள் திபெத்திய-பர்மிய மொழிக் குடும்பத்தைச் சேர்ந்த புரு மொழியின் ரீங் பேச்சு வழக்கில் பேசுகின்றார்கள். மேலும் இது உள்நாட்டில் கௌ புரு என்று குறிப்பிடப் படுகின்றது.

முக்கிய தினங்கள்

உலக நீரிழிவு தினம் - நவம்பர் 14

- ❖ உலக நீரிழிவு தினம் என்பது நீரிழிவு நோயின் மீது கவனத்தைச் செலுத்தும் ஒரு முதன்மையான உலகளாவிய விழிப்புணர்வுப் பிரச்சாரமாகும். இத்தினமானது ஒவ்வொரு ஆண்டும் நவம்பர் 14 அன்று அனுசரிக்கப் படுகின்றது.
- ❖ இது சார்லஸ் பெஸ்டுடன் இணைந்து இன்சலினைக் கண்டுபிடித்த சர் பெட்ரிக் பாண்டிங்கின் பிறந்த நாளுடன் ஒத்துப் போகின்றது.
- ❖ உலக சுகாதார அமைப்பு மற்றும் IDF (சர்வதேச நீரிழிவுக் கூட்டமைப்பு - International Diabetes Federation) ஆகியவற்றினால் 1991 ஆம் ஆண்டில் விழிப்புணர்வு தினமாக இந்தத் தினம் தொடங்கப் பட்டது.
- ❖ இது 2006 ஆம் ஆண்டில் அதிகாரப்பூர்வ ஐக்கிய நாடுகள் தினமாக உருவெடுத்தது.
- ❖ 2019 ஆம் ஆண்டில் இத்தினத்தின் கருப்பொருள், "குடும்பம் மற்றும் நீரிழிவு நோய்" என்பதாகும்.

UN World Diabetes Day 14 November

Prevention
People
Professionals
Policy makers
Politicians
Passion
Power



UNite to defeat
this major global
health challenge

www.fend.org

உலகத் தரத்திற்கான தினம் - நவம்பர் 14

- ❖ உலகத் தரத்திற்கான தினமானது பொதுவாக நவம்பர் மாதத்தின் இரண்டாவது வாரத்தில் அனுசரிக்கப் படுகின்றது.
- ❖ 2019 ஆம் ஆண்டில் உலகத் தரத்திற்கான தினமானது நவம்பர் 14 அன்று அனுசரிக்கப் பட்டது.
- ❖ மேலும் இது பட்டயத் தரங்கள் நிறுவனத்தின் (CQI - Chartered Quality Institute) நூற்றாண்டு நிறைவு தினத்தையும் குறிக்கின்றது.
- ❖ இந்த ஆண்டுக் கொண்டாட்டத்தின் கருப்பொருள், "தரங்களின் 100 ஆண்டுகள்" என்பதாகும்.
- ❖ உலகம் முழுவதும் உள்ள தரமான நிபுணர்களின் பங்களிப்புகளை இந்தத் தினம் அங்கீகரிக்கின்றது.



தேசியக் கூட்டுறவு வாரம் - நவம்பர் 14 - 20

- ❖ ஒவ்வொரு ஆண்டும் நவம்பர் 14 முதல் நவம்பர் 20 வரை இந்தியா முழுவதும் தேசியக் கூட்டுறவு வாரம் கொண்டாடப் படுகின்றது.
- ❖ இந்த ஆண்டில் 66வது தேசியக் கூட்டுறவு வாரம் கொண்டாடப் படுகின்றது.
- ❖ நாட்டின் பொருளாதாரத்தில் கூட்டுறவு நிறுவனங்களின் பங்களிப்பை எடுத்துக் காட்டுவதே இந்த வார அனுசரிப்பின் நோக்கமாகும்.
- ❖ இந்தக் கொண்டாட்டங்கள் ஆனது இந்தியக் கூட்டுறவு இயக்கத்தின் தலைமை அமைப்பான இந்திய தேசியக் கூட்டுறவு ஒன்றியத்தினால் (National Cooperative Union of India - NCU) ஏற்பாடு செய்யப் படுகின்றது.
- ❖ 2019 ஆம் ஆண்டுக் கொண்டாட்டங்களுக்கான முக்கியக் கருப்பொருள், "இந்தியாவில் கூட்டுறவு அமைப்புகளின் பங்கு" என்பதாகும். இது கிராமப்புறப் பொருளாதாரத்தை வலுப்படுத்தவும் விவசாயிகளின் வருவாயை அதிகரிக்கவும் இந்தியாவில் உள்ள கூட்டுறவு அமைப்புகள் எவ்வாறு உதவ முடியும் என்பதின் மீது கவனத்தைச் செலுத்துகின்றது.

